

Script Of Morning Gojri News Bulletin 05 July 2024 at 1015Hrs

ما رنینگ گو جری نیو ز بلیٹن مو رخہ 05 جولائی 2024

یوہ آکا شوانی جموں بے محمد آصف لودھی تیں خبر سُنو۔

PM Russia

وزیر اعظم نریندر مو دی اس مہینہ غی 8 تے 9 تا ریخ نانہ اپنا سرکا ری دورہ ور روس روانہ ہو رہیا ہیں۔ اس سلسلہ مانہ خارجی معاملات غی وزارت نے تفصیلی جانکا ری دیتاں واں دسیو بے جے وزیر اعظم روسی صدر وِلا دی میر پُتن غی طرفوں ماسکو مانہ منعقد ہون آلی بھارت روس غا سالانہ اجلاس مانہ دتا گیا ساہدا ور جا رہیا ہیں۔ دسیو گیو بے جے دوئے لیڈر علا قائی تے عالمی سطح غا گُجھ بڑا مُدعاں ور وی تفصیلی گل بات کریں گا۔ سرکا ری ذریعاں غو کہنو بے جے جناب مو دی 10 تا ریخ نانہ اسٹریلیا غا دورہ ور وی جا رہیا ہیں۔ جہیڑو جے گذشتہ 41 سال غا عرصہ مانہ پہلا بھارتی وزیر اعظم غو دورو وے گو۔ یا د رہ جے وزیر اعظم اسٹریلیا غا صدر الگزیڈر ون ڈیر بیلن نال ملاقات تیں علا وہ اسٹریلیا غا چانسلر کا رل نیا بمر نال خصوصی گل بات کریں گا۔ دسیو گیو بے کہ وزیر اعظم ماسکو مانہ مقیم بھارتی برادری نال وی گل بات کریں گا۔

LG Urban

لیفٹنٹ گو رنر منوج سنہا نے ما برین ور زور دتو بے جے شہراں مانہ عمارتاں غی تعمیر کرتاں ویلے مستقبل نانہ دھیان مانہ رکھ غے کم کیو جا ئے۔ نالے آتا وقت مانہ موسمی تبدیلی نانہ دھیان مانہ رکھتاں واں منصوبہ بندی کرن غی لوڑ بے۔ جناب سنہا سرینگر مانہ کہر کوٹھاں تے شہری ترقی با رے محکمہ غی اک اُچی سطح غی کمیٹی سنگ اپنا خطاب مانہ بول رہیا تھا۔ واضع رہ جے 2 تہاڑاں توڑی جا

ری ربن آلو یوہ اجلاس مُلک غی تمام ربا ستاں مانہ شہری منصوبہ بندی کرن مانہ
خاصو مددگار ثابت وے گو۔

Jammu Poonch

جموں پونچھ سڑک لسانہ تے مدانہ غا مقام ور پسی پے جان غی وجہ نال گڈیاں لاریاں
غی آؤ جائی واسطے بند ہو گئی ہے۔ اس سلسلہ مانہ ضلع انتظامیہ پونچھ نے لوکاں
نانہ سفر کرن توں پہلاں موسمی صورتحال نانہ دھیان مانہ رکھن غی صلاح دتی
ہے۔ اس سلسلہ مانہ ٹریفک پولیس غا ڈپٹی سپرٹینڈینٹ نواز احمد چوہان نے دسیو
ہے جے سڑک وروں ملبہ نانہ بٹان غو کم جاری ہے تے اج شام توڑی ٹریفک نانہ بحال
کر دتو جائے گو۔

Sampoornata Abhiyan

خطہ مانہ مجموعی ترقی نانہ تیز کرن غا سلسلہ مانہ راجو ری غا ضلع ترقیات
کمشنر اوم پرکاش بھگت نے جاتے تہاڑے ضلع غا کھواس بلاک مانہ سمپورتنہ مہم
غی شروعات کی ہے۔ ضلع مانہ ترقیاتی سنگ میل غی نشاندہی کرتاں واں ڈی سی
موصوف نے کہیو جے کھواس بلاک مُلک غا 5 سو نشانزد کیا گیا بلاکاں وچوں اک ہے۔
جد کہ جموں کشمیر مانہ 10 واں نمبر ور چُنیو گیو ہے۔ اواں ضلع انتظامیہ رامبن نے
سمپورتنہ مہم غے تحت ضلع غا کھڑی بلاک نانہ چُنیو ہے۔ اس مہم غو مقصد
ترقیاتی سرگرمیاں نانہ مزید بنانو ہے۔

Motivational Join Armed

بھارتی فوج نے ضلع پو نچھ گا پڑاٹ تے سرنکوٹ گا سرکا ری سکولان مانہہ اک کیمپ منعقد کروا غے ضلع گا نوجوانان نانہہ بھارتی فوج مانہہ شامل ہون آلے پا سے راغب کیو۔ اس کیمپ غے دوران پڑھیا لکھیا بے روز گا ر نوجوانان نانہہ فوج مانہہ پہرتی ہون آلا طریقہ کا ر با رے جانکا ری دتی گئی۔ اس موقع ور نوجوانان نے ہر ایکن سوال غو جواب حاصل کر غے فوج مانہہ پہرتی ہون غی خاطر متی جانکا ری حاصل کی۔

Leprosy

صحت محکمہ نے ضلع ڈوڈہ گا میڈیکل بلاک اثر گا مرمت گراں مانہہ کوڑ غی بیمارہ گا کجھ معاملہ باندے آن گا سلسلہ مانہہ ہنگامی سروے کرن غی شروعات کی بے۔ واضع رہ جے کوڑ غی بیماری ور قابو کہلن با رے قومی پروگرام یعنی (این ایل سی پی) غے تحت شروع کیا گیا اس سروے غے پہلے تہاڑے چیف میڈیکل افسر ڈوڈہ گا دفتر تیں اک ٹیم نے سراک تے لبر گا سرکا ری اسکول مانہہ اس بیماری ور قابو کہلن با رے جانکا ری کیمپ منعقد کروایا۔ اس سلسلہ مانہہ صحت محکمہ نے جانکا ری دتی بے جے ضلع گا گرائیاں مانہہ لوکاں گا بوہاں توڑی پُج غے جانکا ری نانہہ عام کیو جائے گو۔ نالے اس تیں علا وہ ملیریا غی بیماری ور قانون کہلن با رے وی لوکاں نانہہ جانکا ری دتی جائے گی۔

Medical

بھارتی فوج نے کشتواڑ ضلع گا دچھن علاقہ مانہہ لوکاں نانہہ بہتر طبی خدمات مہیا کران غی خاطر طبی کیمپ منعقد کروایو۔ اس کیمپ غو مقصد لوکاں نانہہ بہتر طبی خدمات مہیا کرا غے سوکھت پُجانو بے تا نجے لوکاں نانہہ دور سفر کر غے علاج

واسطے کشتواڑ نہ جانو پوے۔ واضع رہ جے فوج غا میڈیکل افسر تے سول ضلعائی
طبی عملہ نے سانجھا طو ر ور دچھن خطہ غا سویدھ گراں مانہ مال چوکھر غا طبی
معائنہ غی خاطر وی اک کیمپ منعقد کروایو۔

PM Paris

وزیر اعظم نریندرمو دی نے پیرس مانہ منعقد ہون آلا الیمپکس کھیڈ مقابلان مانہ
حصو لین آلی بھارتی دستاں گا سربراہاں نال گل بات کی ہے۔ سماجی میڈیا ور جا ری
اک پوسٹ مانہ جناب مو دی نے اُمید ظاہر کی ہے جے بھارتی کھلاڑی اچھی کاکر دگی
غو مظاہرو کر غے بھارت غو سر اُچو کریں گا۔ اُن نے یوہ وی کہیو جے کھلاڑیاں غی
زندگی غو سفر تے اُن غی کا میابی 140 کروڑ بھارتیاں نانہ نوی آساں اُمید ان غی
زندگی مانہ اگے بدھن غو موقعو فراہم کرے گو۔
